

## TITLE OF THE PAPER

Name of the author

Subscription ID 0000000

Email ID [abcdef@abcd.com](mailto:abcdef@abcd.com)

Mob +91 0000000000

Complete address with PIN

=====

### NOTE-

1. Use only Unicode (Mangal/Sanskrit 2003/Kokila etc.)

2. Insert citation/reference as per instruction ONLY (See the last page)

=====

प्रमुखशब्दाः/ प्रमुखशब्द/ Key Words/

शोधसारः/शोधसार/ Abstract

=====

USE THIS PAGE AND INSTRUCTION TO SEND YOUR PAPER. IT IS MENDATORY

USE THIS PAGE AND INSTRUCTION TO SEND YOUR PAPER. IT IS MENDATORY

View Total 09 pages

USE THIS PAGE AND INSTRUCTION TO SEND YOUR PAPER. IT IS MENDATORY

USE THIS PAGE AND INSTRUCTION TO SEND YOUR PAPER. IT IS MENDATORY

View Total 09 pages

USE THIS PAGE AND INSTRUCTION TO SEND YOUR PAPER. IT IS MENDATORY

USE THIS PAGE AND INSTRUCTION TO SEND YOUR PAPER. IT IS MENDATORY

View Total 09 pages

USE THIS PAGE AND INSTRUCTION TO SEND YOUR PAPER. IT IS MENDATORY

USE THIS PAGE AND INSTRUCTION TO SEND YOUR PAPER. IT IS MENDEATORY

View Total 09 pages


USE THIS PAGE AND INSTRUCTION TO SEND YOUR PAPER. IT IS MENDEATORY




USE THIS PAGE AND INSTRUCTION TO SEND YOUR PAPER. IT IS MENEATORY

View Total 09 pages


### 3. Add new source




### 4. choose book/research paper etc as required



5 You may use Chicago/MLA as per content



6 At the end of paper Click on bibliography /work cited it will give automatically bibliography used in the paper



USE THIS PAGE AND INSTRUCTION TO SEND YOUR PAPER. IT IS MENDEATORY

View Total 09 pages

USE THIS PAGE AND INSTRUCTION TO  
SEND YOUR PAPER. IT IS MENDEATORY

CC TO

[BIPINKUMARJHAOFFICIALID@GMAIL](mailto:BIPINKUMARJHAOFFICIALID@GMAIL)

RENAME THIS FILE AND SEND YOUR  
PAPER TO

[.COM](mailto:JAHNAVISANSKRITJOURNAL@GMAIL)

[JAHNAVISANSKRITJOURNAL@GMAIL.](mailto:JAHNAVISANSKRITJOURNAL@GMAIL)

[COM](mailto:JAHNAVISANSKRITJOURNAL@GMAIL)

USE THIS PAGE AND INSTRUCTION TO SEND YOUR PAPER. IT IS MENDEATORY

USE THIS PAGE AND INSTRUCTION TO SEND YOUR PAPER. IT IS MENDATORY

View Total 09 pages

सारस्वत-निकेतनम्



### Declaration

I \_\_\_\_\_ hereby accept that the write up being sent\* for by me for the Jahnvi Sanskrit e-journal **is authored by me only. It has not been published in part or full in any publication prior to this. I will be entirely responsible for any errors or flaws in it. I agree to transfer the copyright of this paper to this journal accordingly.** I also read all the terms and conditions of this journal.

### CHECK LIST

1	Paper is being sent for	ISSUE NO- .....
2	I HAVE SENT Essential Data Form	YES/NO
3	Sahayoga rashi (Detail)	
4	Mailing Address with pin code	PLACE DIST STATE PIN
5	E-mail ID (IN CAPITAL)	
6	Contact no	
7	Title of write UP	
8	DOB	
9	Designation	

Sign:  
Full Name:  
Date:

SEND IT TO [jahnvisanskritjournal@gmail.com](mailto:jahnvisanskritjournal@gmail.com) CC to [bipinkumarjhaofficialid@gmail.com](mailto:bipinkumarjhaofficialid@gmail.com)

## संस्कृतप्रहेलिकानां विकासयात्रा शिक्षणव्यूहश्च

लेखकः

मुख्यशब्दाः - प्रहेलिका, प्रश्नकला, मुक्तकम्,  
चित्रश्लोकाः, अलङ्काराः, मनोरञ्जनम्, उद्देश्यानि,  
प्रकाराः, इतिहासाः, व्युत्पत्तिः, ध्यातव्यांशाः, मूल्याङ्कनम्,  
आयोजनस्वरूपम्, लाभाः, सीमा।

शोधसारः- ज्ञानस्य उत्पत्तिः जिज्ञासायां भवति।  
वैदिकवाङ्मयादारभ्य जिज्ञासायाः वृद्धौ प्रश्नकलायाः अपि  
विकासः सञ्जातः। प्रश्नकरणे चमत्कारोत्पादनेन  
प्रहेलिकायाः समुद्भवः जातः। विविधसंवादिषु  
प्रहेलिकाविधायाः बीजानि दृश्यन्ते। भामहकालात् पूर्वमेव  
प्रहेलिकाविधायाः व्युत्पत्तिः जातः इति प्रमाणैः  
ज्ञायते। यमक-श्लेषादिभिः अलङ्कारैः प्रहेलिकानां विकासः  
अजायत। बहुत्र प्रहेलिकायै चित्रकाव्यम् इत्यस्य शब्दस्य  
अपि प्रयोगः अवलोक्यते। शाब्दी-आर्थी, अन्तरालिका-  
बहिर्लपिका इत्यादिप्रकारेण प्रहेलिकानां वर्गीकरणं क्रियते।  
काव्यादर्शे प्रहेलिकायाः षोडश भेदाः समुपवर्णिताः। सोमप्रते  
संस्कृतशिक्षणे प्रहेलिकानां समुपयोगेन छात्राणां रुचिवर्धनं  
कर्तुं शक्यते। बालमनोविज्ञानस्य सिद्धान्तानामाधारे  
रचितप्रहेलिकाभिः विद्यार्थिनां स्मृतिस्तरस्य,  
अवबोधस्तरस्य चिन्तनस्तरस्य च सकृदेव मूल्याङ्कनं  
जायते। लेखेऽस्मिन् प्राचीनार्वाचीनप्रहेलिकानां  
प्रकारप्रदर्शनपुरस्सरं प्रहेलिकोत्सवस्य आयोजने ध्यातव्यांशाः  
अपि समुपवर्णिताः।

पुस्तकेऽपि मानवीयं चिन्तनं खण्डशः प्राप्ते नानाविधे  
ज्ञानांशे समाश्रितमस्ति। कौतूहलेन तर्कशीलमिदं मस्तिष्कं  
मौलिकरूपेण एतेषां खण्डितज्ञानांशानां काञ्चिद् अन्वितिम्  
अन्वेषयति। शनैः शनैरेताः अन्वितय एकीभूय ज्ञानस्य  
कस्याश्चित् शाखायाः स्वरूपं प्राप्नुवन्ति। प्राचीनज्ञानस्य  
नवीनज्ञानस्य च सञ्ज्ञानाय जिज्ञासाभाव एव प्रथमः कल्पो  
वर्तते। सर्वमपि ज्ञान-विज्ञानं प्रश्नपद्धतेरुत्तरपक्ष एव  
अवस्थितमस्ति। कस्यचिदपि वस्तुनः अस्तित्वस्य ज्ञानं

जिज्ञासाया एव जायते। समेषां दर्शनानां समुद्भवः प्रश्नैरेव  
सञ्जातः। जिज्ञासायाः विकासेन सहैव प्रश्नकलायाः अपि  
विकासोऽजायत। प्रक्रमेऽस्मिन् ऋग्वेदस्य नासदीयमण्डलस्य  
"को अद्वा वेद क इह प्र वोचत्कुत आजाता कुत इयं  
विसृष्टिः"¹ इत्यादयः शब्दाः प्रमाणरूपेण उद्धर्तुं शक्यन्ते।  
पिप्पलादाचार्येण सुकेशादिभ्यः षड्भ्यः ऋषिभ्यः तेषां  
प्रश्नानामुत्तराणि प्रदाय प्रश्नोपनिषद् उपस्थापिता²  
श्रीमद्भगवद्गीतायामपि भगवता श्रीकृष्णेन प्रश्नैः ज्ञानार्जनाय  
समुपदिष्टम्, यथा हि -

तद्विद्धि प्रणिपातेन परिप्रश्नेन सेवया।

उपदेक्ष्यन्ति ते ज्ञानं ज्ञानिभस्तत्त्वदर्शिनः।।³

अर्थात् आचार्यान् अभिगम्य प्रकृषेण नमस्कारं विधाय किं  
बन्धनम्? कथं मुक्तिः? किम् ज्ञानम्? किम् अज्ञानम्? इत्येवं  
प्रकारेण परिप्रश्नेन सेवया च प्रश्नाः कर्तव्याः। ते  
तत्त्वदर्शिनः गुरुवः कुते प्रश्ने ज्ञानम् उपदेक्ष्यन्ति।

तथैव आदिशङ्कराचार्योऽपि प्रश्नानां शृङ्खलां प्रसृत्य  
अस्मान् आत्मावलोकनाय प्रेरितवान्⁴ अनेन विवरणेन  
प्रश्नकलायाः सविशेषं महत्त्वं ज्ञायते। संस्कृतवाङ्मये  
विषयविमर्शाय यत्र तत्र प्रश्नकलायाः पूर्वपक्षरूपेण  
सम्प्रयोगः साधुतया उपस्थापितः। शास्त्रेषु भाष्येषु च  
प्रश्नोत्तरात्मकशैलीमनुसृत्य आचार्यैः सर्वजिज्ञासोपशमनार्थं  
कश्चन अनुपमो नवाचारः समनुष्ठितः।

ज्ञानमञ्जूषाभूतस्य काव्यशास्त्रस्य भेदो वर्तते - प्रबन्धकाव्यं  
मुक्तककाव्यञ्चेति। प्रबन्धकाव्ये यत्र कस्यचित् नायकस्य  
चारित्र्यस्यावलम्बनं कर्तुं पूर्वापरप्रसङ्गैः अर्थावगमनं  
क्रियते, तत्रैव मुक्तककाव्ये पूर्वापरप्रसङ्गैः विनैव अर्थस्य  
पर्यवसानं जायते। भर्तृहरेः शतकत्रयं मुक्तककाव्य-  
परम्परायाम् अत्यन्तं प्रसिद्धोदाहरणरूपेण वक्तुं शक्यते।  
मुख्यतया मुक्तककाव्यस्य पञ्च प्रकाराः भवन्ति, यथा हि -

1. शुद्धमुक्तकम् - शृङ्गाररसेन सम्बद्धं मुक्तं वृत्तम्।
2. कथोत्थमुक्तकम्- ऐतिहासिककथया सम्बद्धं मुक्तं  
वृत्तम्।

¹ ऋग्वेदीयं नासदीयसूक्तम्, 10/129/6

² ॐ सुकेशा च भारद्वाजः काम सत्यश्चशैब्यः सौर्यायणी च गार्ग्यः ।  
हैते ब्रह्मपरा यनस्ते कात्याकबन्धीः लायनो भार्गवो वैदर्भिश्वशकाकौसल्य  
तीति ते हर्व वक्ष्यषमाणा एष ह वै तत्सपरं ब्रह्मान्वेः ब्रह्मनिष्ठा  
,पनिषद्।। प्रश्नोःलादमुपसन्ना पिप्पणयो भगवन्तंसमित्वा।

³ श्रीमद्भगवद्गीता 4/34

⁴ कस्त्वं कोऽहं कुत आयातः का मे जननी को मे तातः । भज गोविन्दम्  
स्तोत्रम्, 23

3. संविधानकमुक्तकम् - सम्भावितघटनया सम्बद्धं मुक्तं वृत्तम्।
4. आख्यानकवन्मुक्तकम् - परिकल्पितघटनया सम्बद्धं मुक्तं वृत्तम्।
5. चित्रमुक्तकम् - सप्रपञ्चं मुक्तं वृत्तं समस्यापूर्तिः प्रहेलिका वा।

चित्र-शब्दस्य अनेके अर्थाः सन्ति। आश्चर्यार्थे<sup>5</sup>, वैविध्यार्थे<sup>6</sup>, प्रभूतार्थे<sup>7</sup>, उत्कृष्टार्थे<sup>8</sup>, दर्शनार्थे<sup>9</sup> विशेषार्थे<sup>10</sup> आलेख्ये<sup>11</sup> च चित्र-शब्दस्य प्रयोगाः यत्र तत्र दृश्यन्ते। विश्वनाथाचार्येण चित्रबन्धानां कृतेऽपि चित्रशब्दस्य प्रयोगः कृतः।<sup>12</sup> भोजराजस्य सरस्वतीकण्ठाभरणस्य चित्रप्रकरणे वर्ण-स्थान-स्वर-आकार-गति-बन्ध-इति षण्णां चित्रप्रका-राणां समुल्लेखः प्राप्यते। अलङ्कारसर्वस्वमित्यस्मिन् ग्रन्थेऽपि एतादृशं विवरणं द्रष्टुं शक्यते।<sup>13</sup>

एतेषु सर्वेषु प्रकारेषु वैचारिकोन्मेषार्थं चित्रमुक्तकानाम् अतीव माहात्म्यं वेदिद्यते। यतो हि चित्रमुक्तकानां माध्यमेन व्याकरणं, इतिहासः, साहित्यम् दर्शनमित्यादिभिः शास्त्रैः सह सामान्यज्ञानस्य अपि परीक्षणं भवति। प्रहेलिकाभिः शब्दानाम् अनेकेषाम् अर्थानां ज्ञानं जायते, येन अध्येतॄणां शब्दकोशे वृद्धिः भवति। यथा विष्णुसहस्रनामस्तोत्रे अधोलिखिते श्लोके विष्णोः नामसु अनुत्तम इति संज्ञायां कथं अन्वयः स्यात्।

ईश्वरो विक्रमी धन्वी मेधावी विक्रमः क्रमः ।  
अनुत्तमो दुराधर्षः कृतज्ञः कृतिः आत्मवान् ॥<sup>14</sup>

यत्र विष्णोः ईश्वरः विक्रमी धन्वी मेधावी इत्यादीनि नामानि सन्ति, तत्र अनुत्तम इति विशेषणं कथं भवितुमर्हति इति शंका जागर्ति। अत एव अस्यां दुरूहावस्थायां केनचित् यथोक्तम् -

विष्णोर्नामसहस्रस्य वेदोक्तास्ति प्रहेलिका।  
यस्या जिज्ञासया सम्यक् प्रायतन्त महर्षिणः॥

<sup>5</sup> पुरुषे धिरे साम गायति। कात्यायनश्रौतसूत्रम्, 17/76

<sup>6</sup> चित्रं वयो बृहदस्मे दधातु। ऋग्वेदः, 7/45/4

<sup>7</sup> चित्रैरिञ्जिर्भिवृषे व्यञ्जते वक्षःदसु। ऋग्वेदः, 1/64/4

<sup>8</sup> चित्रं रथिं यशसं धेह्यस्मे देवि। ऋग्वेदः, 1/113/15

<sup>9</sup> अग्नौ चाधूमके यज्ज्योतिः। चित्रतरम्। मैत्रेय्युपनिषद् :/10

<sup>10</sup> अहो किमपि चित्राणि चरित्राणि महात्मनाम्। लक्ष्मीं तृणाय मन्यन्ते तद्द्रेण नमन्त्यपि॥ (रस्यदेवेश्वर)

<sup>11</sup> चित्रभित्तिरिव मिथ्यामनोरमम्। मैत्रेय्युपनिषद् 4/2

<sup>12</sup> पद्याद्याकारहेतुत्वे वर्णानां चित्रमुच्यते। साहित्यदर्पणः, 10/15

<sup>13</sup> वर्णानां खड्गाकृतिहेतुता चित्रम् ॥ 11

<sup>14</sup> विष्णुसहस्रनामस्तोत्रम्, 9

अत्र अनुत्तम शब्दस्य न+उत्तमः इति सामान्यः अर्थः नैव चिन्तनीयः। यतो हि अत्र नञ्-समासः नास्ति, अपितु अविद्यमानार्थको बहुब्रीहिरस्ति। तेन ज्ञायते यदत्र "अविद्यमानः उत्तमः अस्मात्" इति अन्वये सर्वोत्तम इति पर्यवसानार्थे अनुत्तमशब्दस्य प्रयोगः अस्ति। यथा अन्यत्रापि उक्तम् -

सर्वद्रव्येषु विद्यैव द्रव्यमाहुरनुत्तमम्।

एतादृशः एव गूढार्थः कालिदासस्य रघुवंशस्य मङ्गलाचरणश्लोके वर्तते, यथा हि -

वागर्थाविव सम्पूक्तौ वागर्थप्रतिपत्तयो

जगतः पितरौ वन्दे पार्वतीपरमेश्वरौ।<sup>15</sup>

अत्र पितरौ शब्देन पितृ-शब्दस्य प्रथमायाः द्विवचनरूपमपि चिन्तयितुं शक्यते, न तु माता च पिता च इति एकशेषे पितरौ। यतो हि जगतः द्वौ पितरौ वर्तते - पार्वतीपः (पार्वतीं पाति अर्थात् रक्षति इति शिवः); रमेश्वरः (रमायाः अर्थात् लक्ष्म्याः ईश्वरः स्वामी विष्णुः इति)। एवं हि पार्वतीपरमेश्वरौ इत्यस्य हरिहरौ इत्यर्थः अपि भवितुमर्हति।

संस्कृते भावत् पदशुद्धौ महान् विचारः प्रयोक्तृभिः क्रियते। एतेदर्थं पाणिनीयं व्याकरणं शरणीक्रियते। किन्तु भाषायाः प्रयोगकाले अनवधानतायाम् अज्ञाने वा बहवः अशुद्धाः शब्दाः व्यवहियन्तेऽस्माभिः तद्यथा एकत्रितम्, लब्धप्रतिष्ठितम्, मनोकामना इत्यादयः। एतादृशानां शब्दानां विषये पण्डिताः अपि भ्रान्ताः भवन्ति बहुधा, अतः विशेषस्थलेषु त्रुटिभ्यो वारयितुं बहुभिः आचार्यैः चित्रश्लोकाः समाश्रिताः। यथा पण्डितस्य अम्बिकादत्तव्यासस्य गुप्ताशुद्धिप्रदर्शनम् (पण्डितपछार) इति ग्रन्थः विषयेऽस्मिन् उत्तममुदाहरणं वर्तते। ग्रन्थेऽस्मिन् श्लोकैः वाक्यैश्च गुप्तदोषाणां प्रदर्शनं कृतमस्ति, यत्पठित्वा अध्येता मनोरञ्जनपूर्वकं शुद्धं पदं ज्ञातुं शक्नोति। व्युत्पत्तिप्रदर्शनाख्ये ग्रन्थस्यास्य द्वितीये खण्डे कर्तृगुप्त-कर्मगुप्तादयः श्लोकाः सन्ति, यान् पठित्वा अध्येता व्याकरणस्य विशिष्टं पदविषयकं ज्ञानमवाप्तुमर्हति। एतादृशः एव सङ्ग्रहः सुभाषितरत्नभाण्डागारेऽपि चित्रप्रकरणे वर्तते।  
**प्रहेलिकापदस्य व्युत्पत्तिः अर्थश्च -**

परम्परागतमूल्याङ्कनप्रकारेषु प्रहेलिकायाः प्रश्नरूपेण कश्चन विस्तृतः इतिहासः वर्तते। अयं प्रहेलिकाप्रकारः उच्चस्तरीयमूल्याङ्कनाय उपयुज्यते। प्रहेलिकामाध्यमेन मनोरञ्जनपूर्वकं छात्राणां सक्रियतायाः अभिवर्धनं सुतरां भवितुं शक्यते। प्र उपसर्गपूर्वकात् 'हिल भावकरणे' इत्यस्मात्

<sup>15</sup> रघुवंशम् 1/1

तुदादिगणस्थात् धातोः इनि कनि टापि च प्रहेलिका-शब्दः निष्पद्यते। प्रहेलिकेति अर्थात् अभिप्रायं सूचयति इत्यर्थः। धर्मदाससूरिभिः उक्तं यत् -

व्यक्तीकृत्य कमप्यर्थं स्वरूपार्थस्य गोपनात्।  
यत्र बाह्यन्तरावर्थौ कथ्यते सा प्रहेलिका।<sup>16</sup>

शब्दकल्पद्रुमे तावत् प्रहेलिकायै दुर्विज्ञानार्थप्रश्नः, कूटार्थ-भाषितकथा इत्यपि भणितम्। शब्दरत्नावल्यां प्रहेलिकायै प्रश्नदूती प्रवह्नीका इति द्वे पदे प्रयुक्ते।

**संस्कृतप्रहेलिकानाम् इतिहास :**

प्रहेलिकानां धारणा अतीव प्राचीना वर्तते। यमः नचिकेतसोः संवादः, यक्षः युधिष्ठिरसंवादः, शुकः दयइत्याः संवादरम्भा-प्रति सङ्केतमाचरन्ति। अपि प्रहेलिकाः संवादा-न्तेचित्रालङ्कारेषु परिगण्यः साहित्यिकप्रहेलिका अमरकोषकारेण शब्दादिवर्गे प्रहेलिका इति शब्दस्य कृते प्रवह्नीका इत्ययमपि शब्दार्थं प्रहेलिकायै। कादम्बरः कथितः खोऽस्ताउल्लेः न चित्रकर्मणशब्दे आलेख्यः सङ्केतत<sup>17</sup> वात्स्यायनकृतकामसूत्रे आलेख्यकर्म अपि चतुष्पष्ट्यां कलासु प्रमुखमस्ति।<sup>18</sup> तस्य समर्थने जयमङ्गलेनापि आलेख्यकर्म चित्रकर्म वा कलासु अन्यतरूपेण गणितम्।<sup>19</sup>

बौद्धिकचमत्कारोत्पादकस्य अस्यालङ्कारस्य समुल्लेखो यमका तत्र विवेचनप्रसङ्गे भामहाचार्येण विहित- 'पदेशिनीव्य-यमक' प्रहेलिकायै आचार्येण इत्यस्य शब्दस्य प्रयोगः पूर्ववर्तिना तत्रैव भामहेन स्वः समनुष्ठितः पद्यमिदं समुद्धृतः रामशर्मणतम् -

नाना धात्वर्थगम्भीरा यमकव्यपदेशिनी।  
प्रहेलिका सा ह्युदिता रामशर्माऽच्युतोत्तरे।।  
काव्यान्यपि यदीमानि व्याख्यागम्यानि शास्त्रवत्।  
उत्सवः सुधियामेव हन्त दुर्मेधसो हताः ॥<sup>20</sup>

UP

<sup>16</sup> विदग्धमुखमण्डनम्

<sup>17</sup> कादम्बरी परिच्छेद - 4  
:नादिक्रियानिपुणैरव्यायिकालेख्यनकाख्यानाटकाख्याकाव्य"

<sup>18</sup> गीतं, वाद्यं, नृत्यं, आलेख्यं, विशेषकच्छेद्यं, तण्डुलकुसुमवलिविकाराः, इत्यादिकामसूत्रम्, 1/3/15

<sup>19</sup> प्राचीन भारत में चौसठ कलाएँ: गकल्या, श्रीदुर्गादत्त त्रिपाठी, शिक्षाङ्कः गीताप्रेस गोरखपुरम्, सं.पृ, 136

<sup>20</sup> भट्टिकाव्यम्, 2/19-20

अनेन अलङ्कारशास्त्रे प्रहेलिकाविधायाः प्राचीनतायाः तो अनुमानं कर्तुं शक्य आचार्यभरतमुनेनाट्यशास्त्रे : अपि प्रहेलिकानां विवरणं प्राप्यते- यथा हि ,

कौशलादुच्यतेऽन्योऽर्थः तदवस्पन्दितं भवेत्।  
हास्येनोपगतार्थप्रहेलिका नालिकेति विज्ञेया।<sup>21</sup>

एवमेव प्राचीनमूल्याङ्कनपद्धतिषु समस्यापूर्तिः अपि चित्रमुक्तकश्लोकानामेव कश्चन प्रकारोऽस्ति। अद्यत्वे मनोविज्ञानस्य क्षेत्रे बुद्धिपरीक्षणैः प्रयोज्यस्य बुद्धेः मूल्याङ्कनं क्रियते, किन्तु प्रहेलिकाभिः प्रयोज्यस्य न केवलं बुद्धेः अपितु तर्कक्षमतायाः कल्पनाशीलतायाः, स्फूर्तक्षमतायाश्चापि मूल्याङ्कनं भवति। विद्वत्सभासु, प्रश्नमञ्चेषु वा प्रहेलिकानां माध्यमेन विद्यार्थिनां ज्ञानस्य, अवधानस्य, तर्कशक्तेश्च सहसा परीक्षणं सम्भवति।

अपह्नुति-श्लेष-श्रमकादीनाम् अलङ्काराणां समुपयोगेन चित्रश्लोकेषु तथा वैविध्यमानीयते, येन अध्येतृप्रतिभायाः सम्यक् ज्ञानपरीक्षणं स्यात्। परम्परागतसंस्कृतधारायां समस्यापूर्तिः अपि प्रहेलिकानां माध्यमेन कारयितुं शक्यते। आरम्भे अनभ्यासकारणात् कदाचित् विद्यार्थिनां किञ्चित् काठिन्यं स्यात् किन्तु, शनैः शनैः अनवरतरूपेण प्रहेलिकानां प्रकृत्या परिचयेन तेषां प्रावीण्यं नूनमेव वर्धिष्यते। संस्कृतशिक्षकः परम्परागतरूपेण प्रसिद्धप्रहेलिकाभिः सह बहुप्रचलितछन्दस्सु प्रहेलिकाश्लोकान् विरचय्य स्पर्धा कारयितुं प्रभवति। येन विद्यार्थिनां मनसः संस्कृतात् भीतेः व्यापादनं भवितुमर्हति।

**प्रहेलिकायाः उद्देश्यानि -**

- विद्यार्थिनां प्रतिभायाः प्रत्यभिज्ञानं कृत्वा उचितं प्रोत्साहनं दत्त्वा संस्कृतमयवातावरणस्य निर्माणम्।
- तेषां भाषादक्षतायाः अभिवृद्धिसम्पादनम्।
- तेषां ज्ञानस्तरस्य सर्वतोमुखविकाससम्पादनम्।
- तेषां शब्दभण्डारे वृद्धीकरणम्।
- परम्परागतरूपेण उच्चस्तरीयमूल्याङ्कनविधीनां सम्प्रयोगः।
- मूल्याङ्कने मनोरञ्जनस्य अभिनिवेशविधानम्।
- भारतीयपारम्परिकमूल्याङ्कनविधीनां परिरक्षणम्।

<sup>21</sup> भरतमुनेः 18 म्नाट्यशास्त्र :/118

प्रहेलिकानां प्रकाराः

शब्दकल्पद्रुमे तावदुल्लेखः प्राप्यते यत् प्रहेलिका शाब्दी आर्थी इति भेदेन द्विविधा भवति। यथा हि-

सा द्विधार्थी च शाब्दी च विख्याता प्रश्नशासने ।  
आर्थी स्यादर्थविज्ञानात् शाब्दी शब्दस्य भङ्गतः ॥

वाचस्पत्ये तावत् विदग्धमुखमण्डनस्य उद्धरणेन उभयोः प्रहेलिकयोः उदाहरणं निगदितम्, यथा आर्थी इत्यस्याः उदाहरणं द्रष्टव्यम् -

तरुण्यालिङ्गितः कण्ठे नितम्बस्थलमाश्रितः ।

गुरूणां सन्निधानेऽपि कः कूजति मुहुर्मुहुः ॥

अर्थात् तरुणी स्त्री यस्य कण्ठे आलिङ्गनं करोति, यश्च तस्याः तरुण्याः कटिप्रदेशस्य आश्रयणं करोति अस्यां स्थितौ ज्येष्ठानां सान्निध्ये अपि यः यत्किमपि अस्पष्टं शब्दं करोति। सः तादृशः कः? उत्तरं तु जलेन ईषत्पूर्णाः कुम्भः इति।

शाब्दी-प्रहेलिकायाः उदाहरणं यथा -

सदारिमध्यापि न वैरियुक्ता नितान्तरक्तापि सितैव नित्यम् ।  
यथोक्तवादिन्यपि नैव दूती का नाम कान्तेति निवेदयन्ति ॥

अस्याः प्रहेलिकायाः पठनेन अन्यथैव अर्थस्य भ्रामकोपस्थितिः भवति। यथा हि - या काचित् सदा अरिमध्ये अस्ति, किन्तु तस्याः कश्चिदपि वैरी नास्ति। सदैव रक्ता अपि श्वेता अस्ति। यथोक्तरूपेण वदति किन्तु, दूती नास्ति। सा कान्ता का अस्ति? अत्र उत्तरं सारिका (मैना पक्षी) इति। यतो हि 'सारिका' शब्दे सदा 'रि' इति मध्ये भवति। सिता इत्यस्य अर्थः श्वेतः इति न, अपित् सकारयुक्ता ('सा'रिका) इति। कान्ता इत्यस्य आशयः अस्ति यत् क इति वर्णः अन्ते (सारि'का') अस्ति।

अन्यथापि प्रहेलिका चित्रश्लोकानां प्रहेलिकानां वा द्वौ प्रकारौ स्तः - अन्तर्लापिका बहिर्लापिका चेति। यत्र श्लोके एव प्रश्नः श्लोके एव चोत्तरं भवति सा प्रहेलिका अन्तर्लापिका इत्युच्यते। यथा हि -

कस्तूरी जायते कस्मात्, को हन्ति करिणां कुलम्।  
किं कुर्यात् कातरो युद्धे, मृगात् सिंहः पलायते॥

अत्र प्रथमेषु त्रिषु चरणेषु त्रयः प्रश्नाः सन्ति। यदि सर्वेषां प्रश्नानां उत्तराणि क्रमेण उच्यन्ते तर्हि श्लोकस्य चतुर्थं चरणं जायते। यथा मृगात् कस्तूरी जायते, सिंहः करिणां कुलं हन्ति, युद्धे कातरः पलायते।

एवमेव बहिर्लापिका प्रहेलिका सा भवति यत्र उत्तराणि प्रहेलिकायाः बहिः भवन्ति। उत्तरस्य विषये प्रहेलिकायां सूचनाः सङ्केताश्च भवन्ति। यथा हि -

को दुराद्यस्य मोहाय का प्रिया मुरविद्विषः।

पदं प्रश्नवितर्के किं को दन्तच्छदभूषणम्॥

अर्थात् उन्मत्तस्य धनिकस्य मोहस्य कारणं किम् ? मुरारेः प्रिया पत्नी का ? प्रश्नेषु वितर्के च किं पदं प्रयुज्यते? दन्तानाम् आच्छादनकस्य (अधरयोः) भूषणं किम् ? एतेषां चतुर्णामपि प्रश्नानाम् उत्तराणि प्रहेलिकायां न सन्ति। किन्तु क्रमशः उत्तराणां लेखनेन विशिष्टं पदं जायते, यथा हि - उन्मत्तधनिकस्य मोहस्य कारणम् रा (धनम्); मुरारेः प्रिया पत्नी मा (लक्ष्मीः); प्रश्नवितर्कयोः कृते प्रयुज्यते नु (अव्ययपदम्); दन्तानाम् आच्छादनकस्य (अधरयोः) भूषणं रागः (अधररागः Lipstick इति)। एतेषां चतुर्णाम् उत्तराणां क्रमशः योजनेन रामानुरागः इति उत्तरं समायाति।

काव्यादर्शे आचार्यदण्डिना प्रहेलिकानां बहुधा महत्त्वं प्रतिपादितम्, यथा हि -

क्रीडागोष्ठीविनोदेषु तज्जैराकीर्णमन्त्रणे।

परव्यामोहने चापि सैव सोपयोगाः प्रहेलिकाः॥<sup>22</sup>

तत्रैव प्रहेलिकानां षोडशानां भेदानां सलक्षणं सोदाहरणञ्च वर्णनं कृतम्<sup>23</sup>, यथा हि-

1. समाहिता- यत्र सन्धिकारणात् गूढार्थः भवेत्।
2. वञ्चिता- यत्र अर्थविशेषे प्रसिद्धे शब्दे अप्रसिद्धस्य अर्थस्य ग्रहणं भवेत्।
3. व्युत्क्रान्ता- यत्र पदानां प्रयोगे व्यवधानेन व्युत्क्रमः स्यात्।
4. प्रमुषिता- यत्र दुर्बोधार्थस्य पदस्य प्रयोगः स्यात्।
5. समानरूपा- यत्र गौणार्थस्य आरोपयुक्तः पदप्रयोगः भवेत्।
6. परुषा- यत्र व्याकरणसूत्रबलेन अप्रसिद्धार्थे पदप्रयोगः भवेत्।
7. सङ्ख्याता- यत्र सङ्ख्यायै प्रसिद्धं पदं भ्रमस्य कारणं स्यात्।
8. प्रकल्पिता- यत्र वाक्यस्य अर्थः वास्तविकार्थात् भिन्नरूपेण प्रतिभासितः स्यात्।
9. नामान्तरिता- यत्र नामविशेषं प्रकटीकर्तुम् अन्येषां वस्तूनां कल्पना स्यात्।

<sup>22</sup> काव्यादर्शः, तृतीयपरिच्छेदः, 97

<sup>23</sup> काव्यादर्शः, तृतीयपरिच्छेदः, 96- 124

10. निभृता- यत्र प्रकृत-अप्रकृतार्थयोः तुल्यधर्मस्य प्रतिपादनाय वाचा अर्थस्य गोपनं स्यात्।
11. समानशब्दा- यत्र अभीष्टपदस्य पर्यायवाचकशब्दानां प्रयोगः स्यात्।
12. सम्मूहा- यत्र साक्षात् अभीष्टपदस्य प्रयोगेऽपि श्रोतृगणस्य सन्देहः स्यात्।
13. परिहारिका- यत्र यौगिकशब्दानां शृङ्खलया अभीष्टार्थस्य अभिव्यक्तिः भवेत्।
14. एकच्छन्ना- यत्र पदस्य अर्थस्य स्पष्टकथनं कृत्वा पदस्य गोपनं स्यात्।
15. उभयच्छन्ना- यत्र पदस्य अर्थस्य तत्पदस्य च गोपनं स्यात्।
16. सङ्कीर्णा- यत्र पूर्वोक्तानां प्रकाराणां सम्मिश्रणं स्यात्।

### व्याकरणशास्त्रे प्रहेलिकाः चित्रश्लोकाश्च

व्याकरणशिक्षणं सूत्रशिक्षणं वा किञ्चिदिव नीरसं कार्यं मन्यते। किन्तु साहित्यिकवैयाकरणैः उक्तस्यास्य आक्षेपस्य समाधानमपि प्रहेलिकासु उपस्थापितमायथा रुचिपूर्णे चित्रश्लोकेषु -

**काचं मणिं काञ्चनमेकसूत्रे ग्रथनासि बाले! किमिदं विचित्रम् ?**

**विचारवान् पाणिनिरेकसूत्रे श्वानं युवानं मघवानमाह ॥**

अर्थात् एका बाला मालायां काचम्, मणिं काञ्चनञ्च ग्रथनाति स्म। असम्बद्धवस्तूनां मालाग्रन्थने कश्चित् ताम् औचित्यं पृष्ठबन्धि तदा श्वयुवमघोनामतद्धिते<sup>24</sup> इति पाणिनीयसूत्रस्य उदाहरणेन मालाकारिका वदति यत् यदि श्वयुवकस्य युवकस्य मघोनः (इन्द्रस्य) एकस्मिन् सूत्रे उपस्थापने भवताम् आपत्तिः नास्ति, तर्हि मम (मालाकारिकायाः बालिकायाः) मालायां काचः, मणिः, काञ्चनमित्येतेषाम् एकत्र प्रयोगे कथम् आपत्तिः भवेदिति।

बालभद्रः स्वसदाचारिणः पुत्रस्य विवरणं पाणिनीयसूत्रे कृतवान् इति प्रसिद्धम्, यथा -

**पुत्रः पुम्भ्योऽधिकं शीलं धर्मं चरति रक्षति।**

**वशं गतः पितुर्यच्च पश्चात् कृत्याः तदहंति।<sup>25</sup>**

अत्र दश पाणिनीयसूत्राणि छन्दोरूपेण उपस्थाप्य पुत्रस्य विषये विदुषा उक्तं यत् मम पुत्रः मनुष्येभ्योऽप्यधिकं शीलं धर्मं चरति रक्षति (च)। (सः) पितुः वशं गतः।

<sup>24</sup> अष्टाध्यायी, 6/4/133

<sup>25</sup> पुत्रः पुम्भ्यः 6/2/132; अधिकम् 5/2/73; शीलम् 4/4/61; धर्मं चरति 4/4/41; रक्षति 4/4/33;

वशं गतः 4/4/86; पितुर्यच्च 4/3/79; पश्चात् 5/3/32; कृत्याः 3/1/95; तदहंति 5/1/63

कर्तव्यानि च कर्तुमर्हतीति।

### आधुनिकप्रहेलिकाः

आधुनिकयुगे प्रहेलिकानां महान् विकासः अजायत। रामचरितमानसे श्रीरामशलाका-प्रश्नावली वर्णप्रहेलिकामाध्यमेन भगवदिच्छायाः सङ्केतः प्रस्तुतः। कूटचित्राणि प्रहेलिकाश्च आङ्गलभाषायां सामान्यतया Puzzles इति नाम्ना अभिधीयन्ते। ऑक्सफोर्ड शब्दकोशाधारे आङ्गलभाषायाम् एतस्य पदस्य अर्थो भवति - “Solve or understand something by hard thinking”. 1760 तमे वर्षे यूरोपदेशस्य जॉन स्पिल्सबेरिमहोदयः यः मानचित्रनिर्माता अपि आसीत् तेन सर्वप्रथमं जिम्सॉकूटचित्रम् निर्माणम् अक्रियत। जिम्सॉकूटचित्रेषु एकं समान्यं चित्रं लघु-लघुखण्डे विभाज्यते। विशिष्टक्रमे एकैकं खण्डं योजयित्वा चित्रखण्डबन्धं निर्मायते। साम्प्रतं प्रहेलिकानां विविधप्रकाराः दृश्यन्ते, यथा -

- द्वि-आयामी चित्रखण्डबन्धः (Flat 2 Dimensional Jigsaw Puzzles)
- कठिनचित्रखण्डबन्धः (Difficult Jigsaw Puzzles)
- शैक्षिकचित्रखण्डबन्धः (Educational Jigsaw Puzzles)
- त्रि-आयामी चित्रखण्डबन्धः (3D Puzzles)
- रहस्यात्मकचित्रखण्डबन्धः (Mystery Puzzles)
- चित्रखण्डबन्ध (Jigsaw puzzles)
- विपरितक्रमचित्रखण्डबन्धः (Wasgij Jigsaw Puzzles)
- काष्ठनिर्मितचित्रखण्डबन्धः (Wooden Jigsaw Puzzles)
- बृहत्खण्डचित्रबन्धः (Large Piece Jigsaw Puzzles)
- यांत्रिककूटचित्राणि Mechanical Puzzles
- नखकूटचित्रम् (Nail puzzles)
- रुबिक्स घनः (Rubik's Cubes)
- तार्किककूटचित्राणि (Logic Puzzles) यथा- Sudoku, Pi-cross, logic grid puzzles इत्यादीनि
- गणितीयकूटचित्राणि (Math Puzzles)
- गुप्ताक्षरकूटचित्राणि (Cryptic puzzles)
- शब्दकूटचित्राणि (Word puzzles)

- सामान्यज्ञानकूटचित्राणि (Trivia puzzles)
- प्रहेलिका: (Riddles)
- अनुमानितोदाहरणकूटचित्राणि (Pattern guessing)
- समुचितमेलनम् (Match the following)
- चित्रभेद: (Spot the difference)
- मार्गान्वेषणम् (Find the way)

### प्रहेलिकानाम् आयोजनात्पूर्वं कर्तव्यानि

प्रहेलिका: बालमनोविज्ञानस्य सिद्धान्तानामाधारे आश्रिताः स्युः। कतिचन उदाहरणानि प्रदाय यदि प्रहेलिकानां सत्रस्य आयोजनं क्रियेत तर्हि तेन निर्मिते वातावरणे प्रहेलिकानां प्रभावः भाषादक्षतादृष्ट्या उत्तमतया भविष्यति। प्रहेलिकानां सत्रस्य आयोजनात्पूर्वं कक्षासु बालानां कृते सन्धि-समास-कारक-कोषादीनां शिक्षणेन प्रहेलिकानाम् अवगमने तेषां सारल्यं जायते। प्रहेलिकासु अव्याप्तिः, अतिव्याप्तिः असम्भवश्च इत्येते त्रयः दोषाः न स्युः। बालकानां स्तरं वीक्ष्य प्रहेलिकानां चयनं निर्माणं वा कर्तव्यम्। यदि गणशः आयोजनं करणीयं तर्हि गणानां निर्धारणं करणीयम्। प्रहेलिकानां काठिन्यस्तरानुसारेण दुरूहप्रहेलिकानां कृते अतिरिक्ताङ्काः देयाः। यदि वर्गप्रहेलिकायाः आयोजनं क्रियते, तर्हि सम्यग्रूपेण वर्गस्य निर्माणविषये प्राशिक्षणं जागरा स्यात्।

### प्रहेलिकानाम् आयोजनस्वरूपम्

- पाठ्यसहगामिक्रियासु संस्कृतभाषाविकासाय प्रहेलिकाः उत्तमगतिविधिरूपेण आयोजितुं शक्यन्ते।
- प्रहेलिकाः व्यक्तिगतरूपेण, गणरूपेण, सामूहिकरूपेण सद्यस्करूपेण (Online) वा प्रष्टुं शक्यन्ते।
- सङ्गणकयन्त्रम्, मोबाईल-एप, स्फूर्तिस्पर्धा इत्यादीनां माध्यमेन प्रहेलिकानामायोजनं भवितुमर्हति।
- प्रहेलिकानां स्पर्धायां अङ्कानां योग-व्यवकलानादिकं कर्तुं शक्यते, येन रोचकता समागच्छेत्।
- काठिन्ये सति प्रहेलिकानां सरलार्थः वक्तुं शक्यते।
- उत्तरप्रेरणायै प्रथमाक्षरम्, अन्तिमाक्षरम् अथवा उत्तरस्य वर्णानां सङ्ख्या इत्यादिरूपेणापि कश्चन् सङ्केतः दातुं शक्यते।

### लाभः

- प्रहेलिकाभिः ज्ञानस्य प्रसाराय जनाः अहमहमिकया उत्सहन्ते।
- रुचिमद्भ्यः छात्रेभ्यः बाह्यप्रेरणायाः आवश्यकता न भवति।
- संस्कृतमयवातावरणस्य निर्माणे साहाय्यं भवति।
- छात्राणां श्लोकस्मरणस्य प्रवृत्तेः विकासः भवति।
- प्रहेलिकाभिः स्मृतिस्तरस्य, अवबोधस्तरस्य चिन्तनस्तरस्य च शिक्षणं मूल्याङ्कनञ्च सकृदेव सम्भवति।

### सीमा

- सर्वेषां विद्यार्थिनां कृते समानतया उपयोक्तुं न शक्यते।
- प्रहेलिकायोजनम् एका कक्षा अस्ति, अतः दक्षः शिक्षकः आवश्यकः।
- विद्यार्थिनां भाषादक्षता अपेक्षिता। तद्विना अर्थावगमनं न शक्यते।
- अल्पस्मृतिमतां विद्यार्थिनां कृते अर्थनिष्पादनं कष्टकरं भवति।
- यदि सम्यग्रूपेण स्तरानुसारं प्रहेलिकानां चयनं न स्यात् तर्हि अपेक्षितपरिणामस्य प्राप्तिः न भवितुमर्हति।

एवं हि सुतरां ज्ञायते यत् प्रहेलिका विशुद्धः भारतीयविधिः अस्ति। प्रहेलिकानामुपयोगेन छात्राणां स्मृतेः, अवबोधस्य चिन्तनस्य च क्षमतायाः मूल्याङ्कनं भवितुमर्हति। आभिः प्रहेलिकाभिः विद्यार्थिनः संस्कृतस्य शब्दगतचमत्कारैः अर्थगतचमत्कारैश्च परिचिताः भविष्यन्ति। छात्रकेन्द्रितशिक्षणाय यथावसरं विद्यालयेषु महाविद्यालयेषु च संस्कृतप्रहेलिकानाम् आयोजनं महोपकारकं वर्तते। संस्कृतस्य सरलमुखस्य साहित्यमुखस्य च ज्ञानाय प्रहेलिकाः पाठ्यसहगामिक्रियासु अन्यतमोपायरूपेण भवितुमर्हन्ति। प्रश्ने एव उत्तरस्य सुन्दरम् उदाहरणम् अन्यत्र कस्यां वा भाषायां स्यात्, यत्पठित्वा विद्यार्थिनः संस्कृतभाषायाः सौन्दर्यं प्रति आकृष्टाः भवेयुः, यथा हि-

का काली ? का मधुरा ? का शीतलवाहिनी गङ्गा ?  
कं संजघान कृष्णः ? कं बलवन्तं न बाधते शीतम् ?<sup>26</sup>

<sup>26</sup> काकः(पक्ति) आली+, कामः( धुरा अर्थात् भारकामदेवस्य) धुरा+, का-लिट् :धातो-हन्) कंसं जघान=सं+तलवाहिनी गङ्गा। कं-काशी =शी+ लवन्तकम्ब = बलवन्तं+। कं:कृष्ण ( एकवचनरूपमूलकारे प्रथमपुरुषस्य न बाधते शीतम्। (र्थ धारकमित्यस्यलवस्त्रकम्ब)

सन्दर्भग्रन्थसूची

1. कल्याणः, उपनिषद् अंकः, त्रयोविंशतितमस्य विशेषांकः, गीताप्रेस :बदख्रिष्ठा ,गोरखपुरम् ,1949
2. चित्रकाव्यकौतुकम्:रामरूपपाठक ,, मोतीलालबनारसीदासः, देहली :बदख्रिष्ठा ,1965
3. चित्रकाव्यम्:रामदीनमिश्र ,, बिहारराष्ट्रभाषापरिषद् , :बदख्रिष्ठा ,पटना1989
4. श्रीवास्तव एन.डी., बालमनोविज्ञान :बालविकास :, अग्रवालपब्लिकेशन्स :बदख्रिष्ठा ,आगरा ,2010
5. शब्दकल्पद्रुमः, संस्कृतविकिस्रोत :
6. वाचस्पत्यम्:तविकिस्रोतसंस्कृ ,
7. ऋग्वेदः, ब्रह्मवर्चसूशान्तिकुञ्जम ,् ,हरिद्वारम् , .सं2054
8. श्रीमद्भगवद्गीता :बदख्रिष्ठा , ,गोरखपुर ,गीताप्रेस , 2017
9. गुप्ताशुद्धिप्रदर्शनम् पण्डित - (पण्डितपछार) :सकादत्तव्याअम्बि, व्यासप्रकाशनम् .सं ,वाराणसी , 2057
10. साहित्यदर्पणःनाथाचार्यविश्व - : सम्पादक : :निरूपणविद्यालङ्कार, साहित्यभण्डारः मेरठ ,1974
11. सूक्तिमञ्जरी :यबलदेव उपाध्या -, चौखम्बाविद्याभवनम् ,वाराणसी ,ख्रिष्ठाब्द :1995
12. विष्णुसहस्रनामस्तोत्रम् गीताप्रेस ,गोरखपुर ,सं .2072
13. विदग्धमुखमण्डनपुःधर्मसूरि-, संस्कृतविकिस्रोत :
14. कादम्बरी :माणभट्ट -, सम्पादक : :ईबम्ब ,त्रिणयसागरप्रेस ,रंगपरबकाशीनाथपाण्डु ख्रिष्ठाब्द :1975
15. कामसूत्रम् :यनाचार्यवात्स्या-, संस्कृतविकिस्रोत:
16. कल्याणः, शिक्षाङ्क :बदख्रिष्ठा ,गीताप्रेस गोरखपुरम् : 1988
17. भरतमुनिकृतं नाट्यशास्त्रम् :दकसम्पा , श्रीबाबूलालशास्त्री ,नत संस्था संस्कृतचौखम्बा , ,वाराणसीख्रिष्ठाब्द :2000

18. काव्यादर्श टीकाकारश्च :दकसम्पा ,दण्डी - : :कुमारगुप्तश्रीधर्मेन्द्र, मेहरचन्द लछमनदास ,दिल्ली , :बदख्रिष्ठा1973
19. अष्टाध्यायी :पाणिनि -, प्रकरणनिर्देशिका , ,दीक्षितपुष्पा संस्कृतभारती :बदख्रिष्ठा ,नवदेहली , 2010
20. सुभाषितरत्नभाण्डागारम् संग्रहकर्ता - ,देहली ,र्न बुक लिंकर्सईस्ट ,रंगपरबकाशीनाथपाण्डु :बदख्रिष्ठा1991
21. रामचरितमानसम् :मीतुलसीदासगोस्वामिः, गीताप्रेस , .सं , गोरखपुरम्2069
22. भट्टिकाव्यम् महाकविभट्टिविरचितम् :कारख्याव्या , त सीरिज ऑफिस संस्कृतचौखम्बा ,शेषराजशर्मा रेग्मी :बदख्रिष्ठा ,वाराणसी2015
23. रघुवंशमहाकाव्यम् ,कालिदासविरचितम् , :य :पाण्डेजनादर्नशास्त्री :कारख्याव्या, मोतीलालबनारसीदास :बदख्रिष्ठा ,दिल्ली ,2004
24. काव्यविभवविरचितम् श्रौतसूत्रम्, व्याख्याकार : :दिल्ली ,लिया ओरियन्टाचौखम्बा ,र झाश्वलक्ष्मी :बदख्रिष्ठा2011
25. प्रश्नोपनिषद्, गीताप्रेस गोरखपुरम्, ख्रिष्ठाब्द: 2004 , शिक्षाशास्त्रविभाग